

અનંતા જ્ઞેયોને જોઈ, જાણ્યો

અનંતા જ્ઞેયોને જોઈ, જાણ્યો શુદ્ધ 'તે';
 નિર્વિકલ્પ વીતરાગ, જ્ઞાનમાત્ર હું જ છું.
 દસ લાખ વર્ષે જે, કલ્પે-કલ્પે જન્મે છે 'તે';
 કલ્પાતીત પુરુષ 'દાદા, ભગવાન' હું જ છું.
 શાસ્ત્રમાં જે લખી નથી, વાણીથી 'જે' વહી નથી;
 પ્રત્યક્ષ સરસ્વતી, જ્ઞાન-જ્ઞાન હું જ છું.
 ઝાડ, પાન, પશુ, પંખી, દેહ દીઠ-અદીઠમાં;
 નાભિમાં જે શુદ્ધ મૂળ, ભગવાન હું જ છું.
 સર્વ બંધનમય, ક્ષેત્રાકારી કોટડીમાં;
 નિર્બંધ જ્ઞાનાકાર, આત્મરમાણ હું જ છું.
 ત્રિશૂળ છતાંયે, જગત-ઝેર પીનારો;
 શંકર પણ હું જ ને, નીલકંઠ હું જ છું.
 પ્રતિ-વાસુદેવ નિમિત્ત, વાસુદેવ મુક્તક;
 રામ, સીતા, આશુમંતનું, મોક્ષદાન હું જ છું.
 સત્ય માટે લડનારા, પાંડવના પરમાત્મા;
 ક્ષાયક સમક્તિ નિષ્ઠ, બ્રહ્મચારી હું જ છું.
 અંતરઆશયથી, જગત મોક્ષ-કલ્યાણક;
 અકર્તા-કિરતાર સ્વયં, અભ્યુદય હું જ છું.
 જ્યારે જ્યારે ધર્મની, આંધી ચડશે ભા-રતે;
 'સંભવામિ યુગે યુગે', મૂળ જ્ઞાનસ્વરૂપ છું.
 ભીષણ અંધાર અજ્ઞ, દુષ્પ્રમ કળિકાળે;
 પરાત્પર પુરુષ ગીતા-ગાયક હું જ છું.
 નિષ્પક્ષ, નિરપેક્ષ, દ્વંદ્વાતીત પક્ષાતીત;
 આદ્ય પુરાણ-પુરુષ, ધર્મ-મુખ હું જ છું.
 અસીમ જ્ઞાન-જ્ઞાન, અમાપ તીર્થધામ;
 કરુણાસાગરની મૌન, નિઃશબ્દ વાણી છું.
 મોક્ષમાર્ગે નેતૃત્વ, 'સર્વજ્ઞ' મૂળ પુરુષ;
 ભવ-અંત ઉપાય, નિર્ગ્રંથ પંથ હું જ છું.
 અનંતા જ્ઞેયોની, અનંતી અવસ્થામાં;
 નિર્વિચાર તન્મય, 'સ્મૃતિ-જ્ઞાન' હું જ છું.
 ક્ષીણ-મોહ-જિનેશ્વર, વ્યક્ત મૂર્ત પરમાત્મા;
 'નમો અરિહંતાણં', મોક્ષ સોહમ્ છું.